

# आनुवंशिकी

---

## पाठ्यपुस्तक के प्रश्नोत्तर

### बहुचयनात्मक प्रश्न

1. जेनेटिक्स शब्द किसने दिया?

- (क) मेण्डल।
- (ख) बेटसन
- (ग) मॉर्गन
- (घ) पुनेट

2. मेण्डल ने अपने प्रयोग किस पर किये?

- (क) मीठा मटर
- (ख) जंगली मटर
- (ग) उद्यान मटर
- (घ) उपरोक्त सभी

3. आनुवंशिकता एवं विभिन्नताओं के अध्ययन की शाखा को कहते हैं

- (क) आनुवंशिकी
- (ख) जीवोलोजी
- (ग) वानिकी
- (घ) उपरोक्त में से कोई नहीं

4. मटर की फली को हरा रंग कैसा लक्षण है?

- (क) प्रभावी
- (ख) अप्रभावी
- (ग) अपूर्ण प्रभावी
- (घ) सहप्रभावी

5. सामान्यतया किसी जीन के कितने युग्मविकल्पी होते हैं

- (क) चार
- (ख) तीन
- (ग) दो
- (घ) एक

6. मेण्डल ने कितने विपर्यासी लक्षणों के युग्म अपने प्रयोगों के लिए चुने

(क) 34

(ख) 2

(ग) 12

(घ) 7

7. जब F1 पीढ़ी का संकरण किसी एक जनक से कराया जाता है तो उसे कहते हैं

(क) व्युत्क्रम क्रॉस

(ख) टेस्ट क्रॉस

(ग) संकरपूर्वज क्रॉस

(घ) उपरोक्त सभी

8. संकरण Tt x tt से प्राप्त सन्तति का अनुपात होगा

(क) 3 : 1

(ख) 1 : 1

(ग) 1 : 2 : 1

(घ) 2 : 1

9. मेण्डल ने अपने प्रयोग के लिए किस विपर्यासी लक्षण को नहीं चुना

(क) जड़ का रंग

(ख) पुष्प का रंग।

(ग) बीज का रंग

(घ) फली का रंग

10. एकसंकर संकरण की F2 पीढ़ी में कितने प्रकार के जीनोटाइप बनते हैं

(क) 2

(ख) 3

(ग) 4

(घ) 9

उत्तरमाला- 1. (ख)

2. (ग)

3. (क)

4. (क)

5. (ग)

6. (घ)

7. (ग)

8. (ख)

9. (क)

10. (ख)

**अतिलघूत्तरात्मक प्रश्न**

**प्रश्न 11. आनुवंशिकी का जनक किसे कहते हैं ?**

**उत्तर-** आनुवंशिकी का जनक ग्रेगर जॉन मेण्डल को कहते हैं।

**प्रश्न 12. मेण्डल ने अपने प्रयोग किस पौधे पर किये ?**

उत्तर- मेण्डल ने अपने प्रयोग उद्यान मटर (पाइसम सेटाइवम) पर किये।

**प्रश्न 13. प्रभावी लक्षण किसे कहते हैं ?**

उत्तर- वह लक्षण जो F1 पीढ़ी में अपनी अभिव्यक्ति दर्शाता है, उसे प्रभावी लक्षण कहते हैं।

**प्रश्न 14. आनुवंशिक लक्षणों का एक पीढ़ी से दूसरी पीढ़ी में संचरण क्या कहलाता है?**

उत्तर- आनुवंशिक लक्षणों का एक पीढ़ी से दूसरी पीढ़ी में संचरण वंशागति (Heredity) कहलाता है।

**प्रश्न 15. मेण्डल के नियमों की पुनर्खाज किसने की?**

उत्तर- कार्ल कोरेन्स, एरिक वान शेरमेक एवं ह्यूगो डी ब्रीज ने मेण्डल के नियमों की पुनर्खाज की ।।

**प्रश्न 16. मेण्डल का पूरा नाम क्या है?**

उत्तर- मेण्डल का पूरा नाम ग्रेगर जॉन मेण्डल (Gregor John Mendal) है।

**प्रश्न 17. मेण्डल द्वारा प्रतिपादित नियमों के नाम लिखिये।**

उत्तर-

- प्रभाविता का नियम
- पृथक्करण का नियम या युग्मकों की शुद्धता का नियम
- स्वतन्त्र अपव्यूहन का नियम।

**प्रश्न 18. परीक्षण संकरण किसे कहते हैं ?**

उत्तर- वह क्रॉस जिसमें F1 पीढ़ी का संकरण अप्रभावी लक्षण प्ररूप वाले जनक के साथ किया जाता है, परीक्षण संकरण कहलाता है।

**प्रश्न 19. बाह्य संकरण से क्या समझते हैं ?**

**उत्तर-** बाह्य संकरण में F1 पीढ़ी के पादप (Tt) का संकरण अपने प्रभावी जनक (TT) से करवाया जाता है। इस संकरण से प्राप्त संतति में सभी पौधे लम्बे प्राप्त होते हैं जिनमें 50% समयुग्मजी लम्बे (TT) तथा 50% विषम युग्मजी लम्बे (Tt) पौधे प्राप्त होते हैं।

**प्रश्न 20. मेण्डल के किस नियम को एकसंकर संकरण से नहीं समझाया जा सकता है?**

**उत्तर-** स्वतंत्र अपव्यूहन का नियम (Law of Independent assortment) ।

**लघूत्तरात्मक प्रश्न**

**प्रश्न 21. लक्षणप्ररूप व जीनप्ररूप में अंतर लिखिये।**

**उत्तर-** लक्षणप्ररूप व जीनप्ररूप में अन्तर

क्र.सं.	लक्षणप्ररूप	जीनप्ररूप
1.	किसी सजीव की बाह्य प्रतीति (External appearance) को लक्षणप्ररूप कहते हैं।	सजीव की आनुवंशिकीय रचना (Genetic Constitution) को जीनप्ररूप कहते हैं।
2.	उदाहरण—लम्बे पौधे समयुग्मजी (TT) या विषमयुग्मजी (Tt)	उदाहरण—शुद्ध या समयुग्मजी लम्बा (TT) व अशुद्ध या विषमयुग्मजी लम्बा (Tt)

**प्रश्न 22. द्विसंकर संकरण को समझाइये।**

**उत्तर-** द्विसंकर संकरण (Dihybrid Cross)-वह क्रॉस जिसमें दो लक्षणों की वंशागति का अध्ययन किया जाता है, उसे द्विसंकर क्रॉस कहते हैं।

मेण्डल ने दो युग्मविकल्पी लक्षणों जैसे गोल व पीले (RRYY) बीज वाले पादप और झुर्रीदार व हरे (rryy) बीज वाले पादप में क्रॉस करवाया। तब F1 पीढ़ी में गोल व पीले (RrYy) बीज वाले पादप उत्पन्न हुये। F1 पीढ़ी को स्वपरागित करवाने से उत्पन्न F2 पीढ़ी में चार प्रकार के पौधे प्राप्त होते हैं। अर्थात् F2 पीढ़ी में लक्षणों के चार प्रकार के संयोजन बनते हैं। दो संयोजन दोनों जनकों के जैसे (गोल-पीले तथा झुर्रीदार-हरे) तथा दो नये संयोजन (गोल-हरे तथा झुर्रीदार-पीले) बनते हैं। इस प्रकार द्विसंकर क्रॉस की F2 पीढ़ी के पौधों का लक्षणप्ररूप अनुपात 9: 3 : 3 : 1 का अनुपात अर्थात् 9 गोल व पीले बीज वाले पादप, 3 झुर्रीदार व पीले बीज वाले पादप, 3 गोल व हरे बीज वाले पादप तथा 1 झुर्रीदार व हरे बीज वाला पादप बना।।

**प्रश्न 23. मेण्डल की सफलता के कारण लिखिये।**

**उत्तर-** मेण्डल की सफलता के कारण निम्न हैं

- मेण्डल ने एक समय में एक ही लक्षण की वशांगति का अध्ययन किया।
- मेण्डल ने अपने संकरण प्रयोगों के सभी आँकड़ों का सावधानीपूर्वक सांख्यिकीय विश्लेषण (Statistical analysis) किया।
- मेण्डल ने अपने प्रयोग के लिए पादप का चुनाव भी सावधानीपूर्वक किया।

#### प्रश्न 24. मेण्डल ने अपने प्रयोग के लिए मटर के पौधे को ही क्यों चुना?

**उत्तर-** मेण्डल ने अपने प्रयोग के लिए मटर के पौधे का चयन निम्न कारणों से किया-

- एकवर्षीय पादप होने के कारण कम समय में अनेक पीढ़ियों का अध्ययन किया जा सकता है।
- द्विलिंगी पुष्प (Bisexual flowers) होने के कारण स्वपरागण (Self pollination) के द्वारा समयुग्मजी (Homozygous) पादप अथवा शुद्ध वंशक्रम (Pure line) सरलता से प्राप्त किया जा सकता है।
- विपुंसन (Emasculation) विधि द्वारा कृत्रिम परपरागण आसानी से किया जा सकता है।
- मटर के पौधे में विभिन्न लक्षणों के वैकल्पिक लक्षण मिलते हैं जैसे लम्बे व बौने, गोल व झुरीदार बीज आदि।

#### प्रश्न 25. मेण्डल का संक्षिप्त जीवन परिचय लिखिये।


**उत्तर-** मेण्डल का जीवन परिचय-मेण्डल का जन्म 22 जुलाई, 1822 को आस्ट्रिया के एक कृषक परिवार में हेन्जनाडॉर्फ प्रान्त के सिलिसियन गाँव में हुआ। स्कूली शिक्षा व दर्शनशास्त्र का अध्ययन करने के बाद 1843 में आस्ट्रिया के ब्रुन शहर में पादरी बने तथा उन्हें ग्रेगर की उपाधि दी गई। वियना विश्वविद्यालय में विज्ञान व गणित का अध्ययन करने के बाद फिर से वहीं आकर विज्ञान विषय के शिक्षक बने। सन् 1856 से 1863 तक चर्च के उद्यान में मटर के पौधों पर कार्य किया तथा 1865 में निष्कर्षों को ब्रुन सोसाइटी ऑफ नेचुरल हिस्ट्री के समक्ष प्रस्तुत किया। इन्होंने अपने निष्कर्षों के आधार पर आनुवंशिकी नियमों को बताया। इसे ही आज मेण्डलवाद कहते हैं। 1866 में इन प्रयोगों को सोसायटी की वार्षिकी में पादप संकरण का प्रयोग नामक शीर्षक से प्रकाशित किया गया। 6 जनवरी 1884 में इनकी मृत्यु हो गयी। सन् 1900 में ह्यूगो डी ब्रीज, कार्ल कोरेन्स (जर्मनी) एवं शरमैक (आस्ट्रिया) द्वारा पृथक् वे स्वतंत्र रूप से कार्यों का निष्कर्ष प्रस्तुत किया गया। ये तीनों उसी निष्कर्ष पर पहुँचे जो मेण्डल ने सन् 1865 में ही प्रस्तुत करे दिया था। इसके पश्चात् मेण्डल के कार्यों को महत्त्व प्राप्त हुआ।

#### प्रश्न 26. मेण्डल के प्रभाविता नियम को समझाइये।।

**उत्तर-** प्रभाविता को नियम-जब दो शुद्ध गुणों (लम्बा व बौना) का संकरण होता है तो प्रथम पीढ़ी में केवल प्रभावी गुण (लम्बा) प्रकट होता है व अप्रभावी गुण (बौनापन) अभिव्यक्त नहीं हो पाता है। इसे प्रभाविता का नियम कहते हैं। लम्बापन प्रभावी गुण है एवं बौनापन अप्रभावी गुण है। देखिए नीचे चित्र में।



बौने पौधे बनाते हैं। देखिये नीचे चित्र में।।



चित्र—पृथक्करण के नियम का निरूपण

लक्षण प्ररूप अनुपात—3 लम्बे : 1 बौना

जीन प्ररूप अनुपात—1 समयुग्मजी : 2 विषमयुग्मजी : 1 समयुग्मजी  
 लम्बा लम्बे बौना  
 1(TT) : 2(Tt) : 1(tt)


**प्रश्न 29. मेण्डलवाद क्या है? स्वतन्त्र अपव्यूहन के नियम का विस्तार से वर्णन कीजिये।**

**उत्तर-** मेण्डलवाद-मेण्डल द्वारा उद्यान मटर पर किये गये प्रयोगों के परिणाम के आधार पर आनुवंशिकता के नियमों का प्रतिपादन किया गया, जिन्हें मेण्डलवाद भी कहते हैं।

स्वतन्त्र अपव्यूहन का नियम-मेण्डल का यह नियम द्विसंकर संकरण के परिणामों पर आधारित है। इस नियम के अनुसार, यदि दो या दो से अधिक विपर्यासी लक्षणों युक्त पादपों का संकरण कराया जाता है तो एक लक्षण की वंशागति का दूसरे लक्षण की वंशागति पर कोई प्रभाव नहीं पड़ता है अर्थात् प्रत्येक लक्षण के युग्मविकल्पी केवल पृथक् ही नहीं होते अपितु विभिन्न लक्षणों के युग्मविकल्पी (Alleles) एक-दूसरे के प्रति स्वतन्त्र रूप से व्यवहार करते हैं या स्वतंत्र रूप से अपव्यूहित होते हैं। अतः इसे स्वतन्त्र अपव्यूहन का नियम (Law of independent assortment) कहते हैं।

उदाहरण-यदि मटर के समयुग्मजी पीले गोलाकार (YYRR) बीज वाले पौधे का हरे, झुर्रादार (yyr) बीज वाले पौधे से संकरण कराया जाता है तो F1 पीढ़ी में सभी पौधे पीले गोलाकार (Yellow rounded) बीज (YyRr) वाले प्राप्त होते

F1 पीढ़ी में परस्पर स्वपरागण कराने पर प्राप्त F2 पीढ़ी में लक्षणप्ररूप चार प्रकार के अनुपात 9 : 3 : 3 : 1 में प्राप्त होते हैं तथा जीन प्ररूप नौ प्रकार के अनुपात 1 : 2 : 2 : 4 : 1 : 2 : 1 : 2 : 1 में प्राप्त होते हैं।



♂/♀	$YR$	$Yr$	$yR$	$yr$
$YR$	$YYRR$ पीला गोलाकार	$YYRr$ पीला गोलाकार	$YyRR$ पीला गोलाकार	$YyRr$ पीला गोलाकार
$Yr$	$yyRr$ पीला गोलाकार	$YYrr$ पीला झुर्रीदार	$YyRr$ पीला गोलाकार	$Yyrr$ पीला झुर्रीदार
$yR$	$YyRR$ पीला गोलाकार	$YyRr$ पीला गोलाकार	$yyRR$ हरा गोलाकार	$yyRr$ हरा गोलाकार
$yr$	$YyRr$ पीला गोलाकार	$Yyrr$ पीला झुर्रीदार	$yyRr$ हरा गोलाकार	$yyrr$ हरा झुर्रीदार

चित्र—स्वतंत्र अपव्यूहन के नियम का निरूपण

लक्षणप्ररूप अनुपात (Phenotypic ratio)

9 : 3 : 3 : 1

पीला गोलाकार हरा गोलाकार पीला झुर्रीदार हरा झुर्रीदार

जीनप्ररूप अनुपात (Genotypic ratio)

1 : 2 : 2 : 4 : 1

$YYRR$   $YyRR$   $YYRr$   $YyRr$   $yyRR$  :

2 : 1 : 2 : 1


$yyRr$   $YYrr$   $Yyrr$   $yyrr$

इस प्रकार इस प्रयोग से स्पष्ट होता है कि बीजों के रंग एवं आकृति की वंशानुगत पीढ़ी एक-दूसरे से प्रभावित नहीं होती। ये लक्षण स्वतंत्र रूप से वंशानुगत होते हैं। इसलिए इसे मेंडल का 'स्वतन्त्र अपव्यूहन का नियम' कहते हैं।

### प्रश्न 30. मेण्डल के आनुवंशिकता के नियमों को समझाइये।

**उत्तर-** मेण्डल ने मटर पर कार्य करते हुए वंशागति के सिद्धान्तों को बताया, जिन्हें मेण्डल के आनुवंशिकता के नियम के नाम से जाना जाता है।


**1. प्रभाविता का नियम (Law of Dominance)-** जब दो शुद्ध गुणों (लम्बा व बौना) का संकरण होता है तो प्रथम पीढ़ी में केवल प्रभावी गुण (लम्बा) प्रकट होता है व अप्रभावी गुण (बौना) अभिव्यक्त नहीं होता है। इसे प्रभाविता का नियम कहते हैं। लम्बापन प्रभावी गुण है एवं बौनापन अप्रभावी गुण है। देखिये नीचे चित्र में।



**चित्र—प्रभाविता के नियम का निरूपण**  
F<sub>1</sub> पीढ़ी में सभी पौधे (100%) लम्बे (Tt) प्राप्त होते हैं।

**2. पृथक्करण का नियम (Law of Segregation)-** इस नियम के अनुसार जब दो विपरीत लक्षणों वाले शुद्ध नस्ल के एक ही जाति के दो पौधों या जनकों के बीच संकरण कराया जाता है, तो उनकी F<sub>1</sub> पीढ़ी में संकर पौधे प्राप्त होते हैं और सिर्फ प्रभावी लक्षण को ही प्रकट करते हैं। किन्तु इनकी दूसरी पीढ़ी (F<sub>2</sub>) के पौधों में परस्पर विपरीत लक्षणों का एक निश्चित अनुपात (1 : 2 : 1) में पृथक्करण हो जाता है क्योंकि प्रथम पीढ़ी के साथ-साथ रहने पर भी गुणों का आपस में मिश्रण नहीं होता है और युग्मक निर्माण के समय गुण पृथक् हो जाते हैं और युग्मकों की शुद्धता बनी रहती है, इसलिए इसे युग्मकों की शुद्धता का नियम (Law of purity at gamets) भी कहते हैं। यह नियम एक संकर संकरण के परिणामों पर आधारित है।

इस शुद्धता के नियम को निम्न प्रकार से समझा सकते हैं। जब दो पौधों को क्रॉस कराया गया (TT x tt) तब F<sub>1</sub> के लम्बे पौधों में दोनों के जीन उपस्थित थे, परन्तु F<sub>2</sub> में यह जीन या लक्षण पृथक् होकर पुनः लम्बे व बौने पौधे बनाते हैं। देखिये नीचे चित्र में।



चित्र—पृथक्करण के नियम का निरूपण

लक्षण प्ररूप अनुपात—3 लम्बे : 1 बौना

जीन प्ररूप अनुपात—1 समयुग्मजी लम्बा : 2 विषमयुग्मजी लम्बे : 1 समयुग्मजी बौना

1(TT) : 2(Tt) : 1(tt)

**3. स्वतंत्र अपव्यूहन का नियम (Law of independent assortment)**- इस नियम के अनुसार जब दो या दो से अधिक जोड़ी विपरीत लक्षणों वाले पौधे में क्रॉस (संकरण) करवाया जाता है तो समस्त लक्षणों की वंशागत स्वतन्त्र रूप से होती है, अर्थात् एक लक्षण की वंशागति पर दूसरे लक्षण की उपस्थिति का कोई प्रभाव नहीं पड़ता है। अतः इसे स्वतन्त्र अपव्यूहन का नियम कहते हैं।

जब समयुग्मजी पीले गोलाकार (YYRR) बीजों वाले पौधे को समयुग्मजी हरे झुर्रादार (yyrr) बीजों वाले पौधे से संकरण कराया जाता है तो F<sub>1</sub> पीढ़ी में विषमयुग्मजी पीले गोलाकार (YyRr) लक्षण प्रकट होते हैं। झुर्रादार व हरा लक्षण अप्रभावी रहता है।

F<sub>1</sub> पीढ़ी में परस्पर स्वपरागण करने पर F<sub>2</sub> पीढ़ी प्राप्त होती है जिसमें फीनोटाइप (लक्षण प्ररूप) 9 : 3 : 3 : 1 के अनुपात में प्राप्त होता है। इसे द्विसंकरण क्रॉस भी कहते हैं। इन्हें इस प्रकार से लिखा जा सकता है

9 पीले-गोल : 3 पीले-झुर्रादार : 3 हरे-गोल : 1 हरा-झुर्रादार  
 जीनी प्ररूपी अनुपात-1 : 2 : 2 : 4 : 1 : 2 : 1 : 2 : 1

लक्षण प्ररूपी अनुपात-9: 3 : 3 : 1  
चित्र हेतु देखिये पिछले प्रश्न 29 का उत्तर।

## ( अन्य महत्त्वपूर्ण प्रश्नोत्तर )

### वस्तुनिष्ठ प्रश्न

1. निम्न में से किस वैज्ञानिक ने कारक शब्द को जीन का नाम दिया—

- (अ) जॉनसन
- (ब) कार्ल कोरेन्स
- (स) ह्यूगो डी व्रीज
- (द) एरिक वान शेरमेक

2. मेण्डल का जन्म हुआ

- (अ) 22.7.1822
- (ब) 22.7.1823
- (स) 22.7.1821
- (द) 22.7.1824

3. हेरिडिटी शब्द का प्रतिपादन किया गया

- (अ) बेटसन
- (ब) स्पेन्सर
- (स) मेण्डल
- (द) कार्ल कोरेन्स

4. मेण्डल द्वारा प्रस्तुत किये गये आनुवंशिकता के नियम कितने वर्ष तक उपेक्षित रहे?

- (अ) 30 वर्ष
- (ब) 35 वर्ष
- (स) 40 वर्ष
- (द) 25 वर्ष

5. मानव जाति के सुधार से सम्बन्धित विज्ञान की शाखा है

- (अ) वनस्पति विज्ञान
- (ब) जीवविज्ञान
- (स) आनुवंशिकी
- (द) सुजननिकी

6. मेण्डल के किस नियम की प्रस्तुति से जीन संकल्पना (Gene Concept) की पुष्टि होती है

- (अ) प्रभाविता का नियम
- (ब) पृथक्करण का नियम
- (स) स्वतंत्र अपव्यूहन का नियम
- (द) उपरोक्त सभी

7. मटर का वानस्पतिक नाम है

- (अ) एलियम सीपा
- (ब) माइमोसोपुडिका
- (स) पाइसम सेटाइवम
- (द) सोलेनस ट्यूबरोसोम

8. मेण्डल के नियमों की पुनः खोज की

- (अ) 1901
- (ब) 1900
- (स) 1902
- (द) 1903

9. मेण्डल निम्न पर कार्य करने के लिए प्रसिद्ध हैं—

- (अ) ड्रोसोफिला
- (ब) ओइनोपेरा
- (स) न्यूरोस्पोरा
- (द) पाइसमें

10. निम्न में से कौनसा टेस्ट क्रॉस है—

- (अ)  $TT \times tt$
- (ब)  $Ti \times tt$
- (स)  $Tt \times TT$
- (द)  $tt \times tt$

11. द्विसंकर क्रॉस में F<sub>2</sub> में समलक्षणी अनुपात होता है

- (अ) 3 : 1
- (ब) 1 : 2 : 1
- (स) 9 : 3 : 3 : 1
- (द) 9 : 2 : 2 : 2

12. मेण्डल द्वारा कितने जोड़ी विपर्यासी गुणों का अध्ययन किया गया

- (अ) 4
- (ब) 7

(स) 10  
(द) 14

### उत्तरमाला-

- |        |        |         |         |           |        |        |
|--------|--------|---------|---------|-----------|--------|--------|
| 1. (अ) | 2. (अ) | 3. (ब)  | 4. (ब)  | 5. (द)    | 6. (ब) | 7. (स) |
| 8. (ब) | 9. (द) | 10. (ब) | 11. (स) | 12. (ब)।। |        |        |

### अतिलघूत्तरात्मक प्रश्न

**प्रश्न 1. आनुवांशिकी किसे कहते हैं ?**

**उत्तर-** जीवविज्ञान की वह शाखा जिसमें सजीवों के लक्षणों की वंशागति (Heredity) एवं विभिन्नताओं (Variations) का अध्ययन किया जाता है, उसे आनुवांशिकी कहते हैं।

**प्रश्न 2. सजीवों में लैंगिक जनन की क्रिया के समय युग्मकों द्वारा विभिन्न लक्षणों का पीढ़ी दर पीढ़ी संचरण होना क्या कहलाता है?**

**उत्तर-** सजीवों में लैंगिक जनन की क्रिया के समय युग्मकों द्वारा विभिन्न लक्षणों का पीढ़ी दर पीढ़ी संचरण होना आनुवंशिक लक्षण कहलाता है।

**प्रश्न 3. जीन को परिभाषित कीजिए।**

**उत्तर-** वह कारक जो किसी एक लक्षण को नियंत्रित करता है, उसे जीन (Gene) कहते हैं।

**प्रश्न 4. प्रभावी लक्षण को परिभाषित कीजिए।**

**उत्तर-** वह लक्षण जो F1 पीढ़ी में अपने आपको अभिव्यक्त कर पाता है, प्रभावी लक्षण कहलाता है।

**प्रश्न 5. समयुग्मजी किसे कहते हैं ?**

**उत्तर-** जब किसी लक्षण को नियंत्रित करने वाले जीन के दोनों युग्मविकल्पी एकसमान हों, उसे समयुग्मजी कहते हैं। जैसे- $TT$  या  $tt$

**प्रश्न 6. किसी सजीव की आनुवंशिकीय रचना को क्या कहते हैं ?**

**उत्तर-** किसी सजीव की आनुवंशिकीय रचना को जीन प्ररूप (Genotype) कहते हैं।

**प्रश्न 7. संकरपूर्वज लक्षण से आप क्या समझते हैं ?**

**उत्तर-** वह क्रॉस जिसमें F1 पीढ़ी का संकरण दोनों जनकों में से किसी एक के साथ किया जाता है, संकरपूर्वज संकरण कहलाता है।

**प्रश्न 8. मेण्डल के वंशागति के कोई दो नियम लिखिए।**

**उत्तर-** (i) प्रभाविता का नियम  
(ii) स्वतन्त्र अपव्यूहन का नियम।

**प्रश्न 9. लक्षणप्ररूप किसे कहते हैं ?**

**उत्तर-** किसी सजीव की बाह्य प्रतीति (External appearance) को लक्षणप्ररूप (Phenotype) कहते हैं।

**प्रश्न 10. मेण्डल के प्रयोगों में F1 से क्या तात्पर्य है ?**

**उत्तर-** जनकों के संकरण से प्राप्त प्रथम पीढ़ी को F1 पीढ़ी कहते हैं।

**प्रश्न 11. मेण्डल ने अपने संकरण प्रयोगों को किस शीर्षक से और किस पत्रिका में प्रकाशित किया?**

**उत्तर-** मेण्डल ने अपने संकरण प्रयोगों को पादप संकरण पर प्रयोग नामक शीर्षक तथा ब्रुन सोसाइटी ऑफ नेचुरल हिस्ट्री वार्षिकी पत्रिका में प्रकाशित किया।

**प्रश्न 12. युग्म विकल्पी का क्या अर्थ है?**

**उत्तर-** किसी जीन के दो विपर्यासी स्वरूपों को युग्म विकल्पी या अलील कहते हैं।

**प्रश्न 13. त्रिसंकर क्रॉस किसे कहते हैं ?**

**उत्तर-** वह क्रॉस जिसमें तीन लक्षणों की वंशागति का एक साथ अध्ययन किया जाता है, त्रिसंकर क्रॉस कहलाता है।

**प्रश्न 14. विपुंसन किसे कहते हैं ?**

**उत्तर-** विपुंसन कृत्रिम परपरागण का एक पद है जिसमें द्विलिंगी पुष्प की कलिको अवस्था में ही पुंकेसरों को निकाल दिया जाता है ताकि स्वपरागण न हो।


प्रश्न 15. मेण्डल द्वारा चयनित किन्हीं दो अप्रभावी लक्षणों के नाम लिखिए।

उत्तर- (i) पौधों की लम्बाई गुण में-बौनापन  
(ii) बीजों के रंग में-हरा रंग।

### लघूत्तरात्मक प्रश्न

प्रश्न 1. संकरपूर्वज संकरण क्या है? समझाइए।

उत्तर- यदि F<sub>1</sub> के विषमयुग्मजी संकर पादप (Tt) को प्रभावी या अप्रभावी जनक से क्रॉस करवाते हैं तो इस क्रॉस के परिणामस्वरूप सभी पौधे लम्बे होते हैं जिनमें 50 प्रतिशत समयुग्मजी (TT) तथा 50 प्रतिशत विषमयुग्मजी लम्बे (Tt) पौधे प्राप्त होते हैं। इस प्रकार के क्रॉस को संकरपूर्वज संकरण अथवा बैक क्रॉस कहते हैं।



♀ \ ♂	T	t
T	TT लम्बे	Tt लम्बे

चित्र—संकरपूर्वज संकरण का निरूपण

लक्षणप्ररूप अनुपात—100% लम्बे पौधे

जीनप्ररूप अनुपात— 1 : 1  
50% TT : 50% Tt  
(समयुग्मजी) (विषमयुग्मजी)

प्रश्न 2. समयुग्मजी और विषमयुग्मजी में विभेद कीजिए।

उत्तर- समयुग्मजी और विषमयुग्मजी में विभेद

क्र.सं.	समयुग्मजी (Homozygous)	विषमयुग्मजी (Heterozygous)
1.	यह किसी लक्षण के लिए शुद्ध होते हैं।	विषमयुग्मजी किसी लक्षण के लिए शुद्ध नहीं होते, अर्थात् संकर होते हैं।
2.	इसके युग्मविकल्पी (अलील) समान होते हैं—जैसे—TT, tt	इनके अलील असमान होते हैं।
3.	यह केवल एक ही प्रकार का युग्मक बनाते हैं।	एक जीन की वंशागति में दो प्रकार के युग्मक बनाते हैं।
4.	अतिरिक्त ओज का अभाव होता है।	विषमयुग्मजी जीवों में संकर ओज पाया जाता है।

प्रश्न 3. शुद्ध गुण वाला पौधा किसे कहेंगे? समझाइए।

उत्तर- मेन्डल ने अपने एक प्रयोग में लम्बे व बौने कद वाली किस्मों का चयन किया। लम्बे कद के पौधे से स्वपरागण करे, कई पीढ़ी तक लम्बे व इसी प्रकार बौने पौधे प्राप्त कर लिए। ऐसे पौधों को उसने क्रमशः लम्बाई व बौनेपन के 'शुद्ध गुण' वाला माना। इस प्रकार के दो शुद्ध गुण वाले लम्बे व बौने पौधों को जनक बनाकर इन दोनों से कृत्रिम परागण द्वारा बीज प्राप्त किये।

प्रश्न 4. मेण्डल ने मटर के कौन-कौनसे लक्षणों के बारे में संकरण प्रयोग किए? लक्षणों को सूचीबद्ध कीजिए।

उत्तर- मेन्डल ने मटर के निम्नांकित सात जोड़ी विपर्यासी लक्षणों के सन्दर्भ में संकरण प्रयोग किए—

क्र.सं.	पादप का लक्षण	प्रभावी लक्षण	अप्रभावी लक्षण
1.	पादप की लम्बाई	लम्बा (T)	बौना (t)
2.	पुष्प की स्थिति	अक्षीय (A)	शीर्ष (a)
3.	परिपक्व फली की आकृति	फूली हुई (I)	सिकुड़ी हुई (i)
4.	अपरिपक्व फली का रंग	हरा (G)	पीला (g)
5.	बीज की आकृति	गोल (R)	झुर्रीदार (r)
6.	बीजपत्र का रंग	पीला (Y)	हरा (y)
7.	पुष्प का रंग	बैंगनी (W)	सफेद (w)

प्रश्न 5. प्रभाविता व अप्रभाविता में अन्तर कीजिए।


उत्तर- प्रभाविता व अप्रभाविता में अन्तर

क्र.सं.	प्रभाविता	अप्रभाविता
1.	वह युग्म विकल्पी जीन जो अपने आपको प्रदर्शित करती है, प्रभावी कहलाती है।	वह जीन जिसके लक्षण प्रभावी की उपस्थिति में छुप जाते हैं, अप्रभावी कहलाते हैं।
2.	प्रथम संतति पीढ़ी में प्रदर्शित होने वाले लक्षण प्रभावी कहलाते हैं।	ये द्वितीय संतति पीढ़ी F <sub>2</sub> में प्रदर्शित होते हैं, इन्हें अप्रभावी कहते हैं।

प्रश्न 6. परीक्षण संकरण को परिभाषित कीजिए एवं इसे आरेख द्वारा समझाइए।

उत्तर- परीक्षण संकरण (Test Cross)-वह क्रॉस जिसमें F<sub>1</sub> पीढ़ी का संकरण अप्रभावी लक्षण प्ररूप वाले जनक के साथ किया जाता है, तो यह परीक्षण संकरण कहलाता है।

इस संकरण से प्राप्त संतति में लक्षण प्ररूप एवं जीनप्ररूप समान होते हैं। 50 प्रतिशत विषमयुग्मजी लम्बे (Tt) तथा 50 प्रतिशत समयुग्मजी बौने (tt) पौधे प्राप्त होते हैं। अर्थात् 1: 1 प्राप्त होते हैं। देखिये आगे आरेख में।



♀ \ ♂	⊕ T	⊕ t
⊕ t	Tt लम्बे	tt बौने

चित्र—परीक्षण संकरण का निरूपण

लक्षणप्ररूप अनुपात—50% लम्बे : 50% बौने

जीनप्ररूप अनुपात—50% विषमयुग्मजी : 50% समयुग्मजी

लम्बे (Tt)

बौने (tt)

प्रश्न 7. निम्न को परिभाषित कीजिए

1. व्युत्क्रम क्रॉस

2. त्रिसंकर क्रॉस
3. बहुसंकर क्रॉस
4. F1 पीढ़ी व F2 पीढ़ी।।

**उत्तर-**

1. व्युत्क्रम क्रॉस (Reciprocal Cross)-वह क्रॉस जिसमें 'A' पादप (TT) को नर व 'B' पादप (tt) को मादा जनक के रूप में प्रयुक्त किया जाता है तथा दूसरे क्रॉस में 'A' पादप (TT) को मादा व 'B' (tt) पादप को नर जनक के रूप में प्रयुक्त किया जाता है, उसे व्युत्क्रम क्रॉस कहते हैं।
2. त्रिसंकर क्रॉस (Trihybrid Cross)-वह क्रॉस जिसमें तीन लक्षणों की वंशागति का अध्ययन किया जाता है, उसे त्रिसंकर क्रॉस कहते हैं।
3. बहुसंकर क्रॉस (Polyhybrid Cross)-वह क्रॉस जिसमें कई लक्षणों की वंशागति का अध्ययन किया जाता है, उसे बहुसंकर क्रॉस कहते हैं।
4. F1 पीढ़ी व F2 पीढ़ी (First and Second filial generation)-
  - F1 पीढ़ी-जनकों के संकरणों से प्राप्त प्रथम पीढ़ी को F1 पीढ़ी कहते हैं।
  - F2 पीढ़ी-F1 पीढ़ी के संकरण से प्राप्त संतति को F2 पीढ़ी कहते हैं।

**प्रश्न 8. एकसंकर और द्विसंकर संकरण को समझाइए।**

**उत्तर-** एकसंकर और द्विसंकर संकरण (Monohybrid and Dihybrid Cross)—जब एक जीन की वंशागति का अध्ययन किया जाता है या प्रयोग में केवल एक ही लक्षण को मुख्य रूप से लिया जाता है अथवा एक लक्षण के युग्म विकल्पों का प्रयोग होता है तो इसे एकसंकर संकरण कहते हैं। ऐसे संकरण में F2 पीढ़ी में 3 : 1 का अनुपात प्राप्त होता है।

जब दो जीन की वंशागति का अध्ययन किया जाता है या प्रयोग में दो जोड़े युग्म विकल्पी लिये जाते हों, तब इसे द्विसंकरण कहते हैं। इसमें F2, पीढ़ी में 9 : 3 : 3 : 1 का अनुपात मिलता है।

**निबन्धात्मक प्रश्न**

**प्रश्न 1.**

1. मैण्डल ने अपने प्रयोग के लिए मटर का पौधा ही क्यों चुना? व्याख्या कीजिए।
2. समयुग्मजी लम्बे (TT) एवं समयुग्मजी बौने (tt) में एक संकर संकरण कराने पर प्राप्त परिणामों पर आधारित आनुवंशिकता के नियमों में से किसी एक नियम को समझाइये।(माध्य. शिक्षा बोर्ड, मॉडल पेपर, 2017-18)

**उत्तर-**



**लक्षणप्ररूप (Phenotype)**- जीव के लक्षण विशेष के भौतिक स्वरूप को इसका लक्षणप्ररूप कहते हैं। लक्षणप्ररूप जीव के बाह्य स्वरूप (external appearance) को व्यक्त करता है। जैसे-लाल, लम्बा या बौना आदि। इसमें पौधे के जीनप्ररूप का ध्यान नहीं रखा जाता है।

**(ब) युग्मविकल्पी (Allele or allelomorph)**- किसी प्राणी में एक गुण को नियंत्रित या अभिव्यक्त करने वाले जीन के दो विपर्यासी स्वरूपों को। युग्मविकल्पी कहते हैं।

सामान्यतः प्रत्येक जीन के दो रूप या विकल्पी होते हैं। जिन्हें क्रमशः प्रभावी एवं अप्रभावी कहते हैं। दोनों को लक्षण के अंग्रेजी नाम के प्रथम अक्षर से लिखा जाता है। प्रभावी विकल्प को बड़े (capital) अक्षर से एवं अप्रभावी विकल्प को छोटे (small) अक्षर से लिखा जाता है। जैसे—प्रभावी लम्बाई के गुण को 'T' से व अप्रभावी लम्बे (बौना) गुण को 't' से निरूपित किया जाता है।

**(स) संकरण तथा संकर (Hybridization and Hybrid)**-दो जाति के समयुग्मजी जनक जीवों के बीच क्रॉस या निषेचन कराने से उत्पन्न संतति को संकर कहते हैं तथा इस क्रिया को संकरण कहते हैं।

**(द) व्युत्क्रम क्रॉस (Reciprocal cross)**-वह संकरण जिसमें 'A'। पादप (TT) को नर व 'B' पादप (tt) को मादा जनक के रूप में प्रयुक्त किया जाता है तथा दूसरे संकरण में 'A' पादप (TT) को मादा व 'B' (tt) पादप को नर जनक के रूप में प्रयुक्त किया जाता है, उसे व्युत्क्रम क्रॉस कहते हैं।

**प्रश्न 3. एकसंकर संकरण तथा द्विसंकर संकरण को स्पष्ट कीजिये।**

**अथवा**

**द्विसंकर संकरण किसे कहते हैं? द्विसंकर संकरण को शतरंज पट्ट विधि के रेखीय आरेख द्वारा समझाइए।**


**अथवा**

**मटर के लम्बे (प्रभावी) एवं बौने ( अप्रभावी ) लक्षणों वाले पौधों में संकरण कराने पर F<sub>2</sub> पीढ़ी में प्राप्त सन्तति का लक्षण अनुपात रेखीय आरेख द्वारा स्पष्ट कीजिए।**


**उत्तर-** एकसंकर व द्विसंकर क्रॉस (Monohybrid and Dihybrid cross)-संकरण प्रयोग में जब केवल एक ही गुण युग्म का अध्ययन किया जाता है तो एकसंकर क्रॉस तथा दो गुण युग्मों का अध्ययन करते हैं तो द्विसंकर क्रॉस कहते हैं।

एकसंकर क्रॉस (Monohybrid)-मेण्डल ने जब लम्बे (TT) मटर के पादप का बौने पादप (tt) से क्रॉस करवाया तब F<sub>1</sub> पीढ़ी में लम्बे (Tt) पौधे उत्पन्न हुये। F<sub>1</sub> पीढ़ी वाले पादप का स्वपरागण कराने पर F<sub>2</sub> पीढ़ी में 75% लम्बे तथा 25% बौने पादप उत्पन्न हुए। इस 75 : 25 अर्थात् 3 : 1 अनुपात को एकसंकर अनुपात

कहते हैं। यहाँ समलक्षणी अनुपात 3 : 1 है तथा समजीनी अनुपात 1: 2 : 1 है।



द्विसंकर क्रॉस (Dihybrid Cross)-मेण्डल ने फिर दो. युग्मविकल्पी लक्षणों जैसे गोल व पीले (RRYY) बीज वाले पादप और झुर्रादार व हरे (rryy) बीज वाले पादप में क्रॉस करवाया। तब F<sub>1</sub> पीढ़ी में गोल व पीले (RrYy) बीज वाले पादप उत्पन्न हुये। F<sub>1</sub> पीढ़ी को स्वपरागित करवाने से उत्पन्न F<sub>2</sub> पीढ़ी में चार प्रकार के पौधे प्राप्त होते हैं। अर्थात् F<sub>2</sub> पीढ़ी में लक्षणों के चार प्रकार के संयोजन बनते हैं। दो संयोजन दोनों जनकों के जैसे (गोलपीले तथा झुर्रादार-हरे) तथा दो नये संयोजन (गोल-हरे तथा झुर्रीदार-पीले) बनते हैं। इस प्रकार द्विसंकर क्रॉस की F<sub>2</sub> पीढ़ी के पौधों का लक्षणप्ररूप अनुपात 9 : 3 : 3 : 1 का अनुपात अर्थात् 9 गोल व पीले बीज वाले पादप, 3 झुर्रादार व पीले बीज वाले पादप, 3 गोल व हरे बीज वाले पादप तथा 1 झुर्रादार व हरे बीज वाला पादप बना।।



♀/♂	<span style="border: 1px solid black; border-radius: 50%; padding: 2px;">YR</span>	<span style="border: 1px solid black; border-radius: 50%; padding: 2px;">Yr</span>	<span style="border: 1px solid black; border-radius: 50%; padding: 2px;">yR</span>	<span style="border: 1px solid black; border-radius: 50%; padding: 2px;">yr</span>
<span style="border: 1px solid black; border-radius: 50%; padding: 2px;">YR</span>	YYRR पीला गोलाकार	YYRr पीला गोलाकार	YyRR पीला गोलाकार	YyRr पीला गोलाकार
<span style="border: 1px solid black; border-radius: 50%; padding: 2px;">Yr</span>	yyRr पीला गोलाकार	YYrr पीला झुर्रीदार	YyRr पीला गोलाकार	Yyrr पीला झुर्रीदार
<span style="border: 1px solid black; border-radius: 50%; padding: 2px;">yR</span>	YyRR पीला गोलाकार	YyRr पीला गोलाकार	yyRR हरा गोलाकार	yyRr हरा गोलाकार
<span style="border: 1px solid black; border-radius: 50%; padding: 2px;">yr</span>	YyRr पीला गोलाकार	Yyrr पीला झुर्रीदार	yyRr हरा गोलाकार	yyrr हरा झुर्रीदार

चित्र—द्विसंकर क्रॉस